

खबर संक्षेप



एनसीडब्ल्यू-12 के गठन में हो रहे विलंब के विरोध में रेहर भूमिगत खदान में कोल कर्मचारियों की गेट मीटिंग

बिश्रामपुर। गुरुवार को विश्रामपुर क्षेत्र की रेहर भूमिगत खदान में एनसीडब्ल्यू-12 के गठन में हो रहे विलंब के संबंध में बीएमएस द्वारा जनजागरण अभियान चलाते हुए खदान परिसर में गेट मीटिंग का आयोजन किया गया, गेट मीटिंग के माध्यम से श्रमिकों को एनसीडब्ल्यू-12 के गठन में हो रही देरी से उत्पन्न परिस्थितियों तथा श्रमिक हितों पर पड़ने वाले प्रभावों की जानकारी दी गई। वक्ताओं ने कहा कि कोयला कर्मियों की वेतन, भत्तों एवं अन्य सुविधाओं से जुड़े महत्वपूर्ण मुद्दों के समाधान के लिए एनसीडब्ल्यू-12 का शीघ्र गठन आवश्यक है। संगठन लगातार इस विषय को प्रमुखता से उठाते हुए श्रमिकों को जागरूक करने का कार्य कर रहा है। कार्यक्रम में संगठन के क्षेत्रीय समन्वयक एवं आईआर प्रभारी, राजेश सिंह, अशोक सिंह सदस्य, क्षेत्रीय कल्याण समिति), हेमंत कुमार, राजेंद्र प्रधान (सदस्य, क्षेत्रीय कल्याण समिति) तथा रन साय सहित खदान के अनेक सदस्य एवं पदाधिकारी उपस्थित रहे, गेट मीटिंग के दौरान श्रमिकों ने भी एनसीडब्ल्यू-12 के गठन में हो रही देरी पर चिंता व्यक्त करते हुए समयबद्ध तरीके से समझौता लागू करने की मांग उठाई।

एकलव्य विद्यालय चयन परीक्षा में सेजेस के 12 विद्यार्थियों का चयन



प्रेमनगर। पीएम श्री सेजेस विद्यालय के कक्षा 5वीं के विद्यार्थियों का चयन एकलव्य आदर्श आवासीय विद्यालय में हुआ है। चयनित विद्यार्थियों में आराध्या निकुंज, हेमलता सिंह, इशानी श्याम, शिवानी, सूर्यम साई पैरार, खुशरून्द् कुमार मोरा, एंजेल सिंह, गगनदेव सिंह सरूता, नीरज सिंह श्याम, आर्यन मरकाम, निधि मरकाम एवं दिव्या सिंह शामिल है। विद्यार्थियों की इस उत्कृष्ट उपलब्धि पर विद्यालय परिवार हर्षित है। प्राचार्य एवं शिक्षकों ने चयनित विद्यार्थियों को शुभकामनाएं दी है। प्राचार्य ने बताया कि यह उपलब्धि विद्यार्थियों के लिए प्रेरणास्त्रोत है तथा भविष्य में भी विद्यालय के विद्यार्थी शिक्षा के क्षेत्र में नई ऊंचाईयों को प्राप्त करते रहेंगे।

विकसित भारत जी राम जी पर प्रशिक्षण एवं कार्यशाला



शंकरगढ़। जनपद पंचायत शंकरगढ़ में सभा कक्ष में विकसित भारत जी राम जी पर प्रशिक्षण एवं कार्यशाला का आयोजन किया गया।यह अधिनियम 1 जुलाई से पूरे भारत देश में एक साथ लागू होगा।इसके अंतर्गत प्रत्येक पंजीकृत जांब कार्ड जारी परिवार को प्रतिवर्ष 125 दिवस के रोजगार की गारंटी दी जानी है। चार मुख्य श्रेणियों और उनके कार्यों की विस्तृत जानकारी दी गई। कार्यशाला में विकसित ग्राम पंचायत प्लानिंग कैसे बनाना है और प्राथमिकताओं का निर्धारण कैसे करना है, इसके बारे में बताया गया। कार्य योजना के अनुसार ग्राम पंचायत विकास हेतु कार्यों का प्रस्ताव भेजने की प्रक्रिया समझाई गई। बेरोजगारी भत्ता व मुआवजा श्रमिकों को समय पर रोजगार उपलब्ध न होने पर बेरोजगारी भत्ता तथा मजदूरी भुगतान में विलंब होने पर मुआवजा प्रदान किए जाने का प्रावधान है।कार्यशाला में मुख्य कार्यपालन अधिकारी वेद प्रकाश पाण्डेय, एसडीओ, बीपीआरसी, सचिव और रोजगार सहायक में उपस्थित रहें।

बलरामपुर स्थित घर के बाहर खड़ी बाइक चोरी मामले में आरोपी गिरफ्तार

बिश्रामपुर। ग्राम बलरामपुर सूरदासपारा निवासी डालेश्वर प्रसाद राजवाड़े ने डेढ़ महीने पहले रिपोर्ट दर्ज कराई थी कि 7 मई को उसकी भतीजी का विवाह समारोह था,शादी की तैयारियों के बीच



उसके पिता बलदेव राजवाड़े अपनी मोटरसाइकिल हीरो एचएफ डिलक्स क्रमॉक सीजी 15 सी डब्ल्यू 1405 लेकर बाहर गए थे। शाम करीब 4 बजे घर लौटकर उन्होंने बाइक को घर के बाहर लॉक कर खड़ा कर दिया,शादी के आयोजन में पूरा परिवार व्यस्त हो गया, 9 मई की सुबह जब परिवार के लोग उठे तो बाइक मौके से गायब थी, विवेचना के दौरान पुलिस को मुखबिर से सूचना मिली कि एक युवक संदिग्ध परिस्थितियों में चोरी की बाइक लेकर विश्रामपुर क्षेत्र में घूम रहा है। सूचना मिलते ही पुलिस ने घेराबंदी कर संदिग्ध युवक को पकड़ा। पूछताछ में उसने अपना नाम गीता प्रसाद राजवाड़े 25 वर्ष निवासी केवरा मझियारपारा थाना प्रतापपुर बताया। शुरुआती पूछताछ में युवक गीता प्रसाद ने बताया कि उसने उक्त बाइक अपने परिचित विजय लास्कर से खरीदी है। विजय ने उसे वाहन के कागजात बाद में देने तथा रकम भी बाद में लेने की बात कही। पुलिस को बयान संदिग्ध लगा, जिसके बाद मामले में गहन जांच शुरू की गई।जांच के दौरान पुलिस ने गीता प्रसाद के खिलाफ कारवाई की। मुखबिर की सूचना पर विजय लास्कर को भी विश्रामपुर क्षेत्र से घेराबंदी कर पकड़ लिया गया। पूछताछ में विजय लास्कर ने अपना अपराध स्वीकार करते हुए बताया कि उसने 8 मई की रात बलरामपुर सूरदासपारा से हीरो एचएफ डिलक्स मोटरसाइकिल चोरी की थी,चोरी के बाद उसने वाहन को अपने परिचित गीता प्रसाद राजवाड़े को 20 हजार रुपए में बेच दिया था।

नई पाइपलाइन तकनीक से वृहद स्तर पर मिलेगी भरपूर सिंचाई सुविधा

खुटपाली डायवर्सन परियोजना का कलेक्टर ने किया निरीक्षण



निरीक्षण करती कलेक्टर ।

हरिभूमि न्यूज ►► बलरामपुर

कलेक्टर श्रीमती चंदन संजय त्रिपाठी ने विकासखंड बलरामपुर अंतर्गत जिले की महत्वपूर्ण खुटपाली डायवर्सन परियोजना (खुटपाली डेम) का निरीक्षण कर परियोजना की संपूर्ण कार्यप्रणाली एवं तकनीकी व्यवस्था की जानकारी लेते हुए

डेम का विस्तार से अवलोकन किया। उन्होंने अधिकारियों से पानी के संग्रहण, पाइपलाइन निर्माण, जल परिवहन प्रणाली तथा किसानों तक पानी पहुंचाने की पूरी प्रक्रिया की जानकारी ली।

कार्यपालन अभियंता जल संसाधन रामानुजगंज ने बताया कि खुटपाली डायवर्सन परियोजना के लिए प्रशासकीय

स्वीकृति मिल चुकी है तथा वर्तमान में टेंडर प्रक्रिया जारी है। परियोजना के अंतर्गत लगभग 1.4 मीटर व्यास की पाइपलाइन स्थापित की जाएगी। पाइपलाइन को विशेष संरचना के माध्यम से सुरक्षित तरीके से बिछाया जाएगा, जिससे पानी का निबंध प्रवाह सुनिश्चित हो सके। पूर्व में कैनाल क्षतिग्रस्त हो जाने से सिंचाई व्यवस्था प्रभावित हुई थी। अब नई तकनीक से परियोजना का निर्माण किया जाएगा, जिससे भविष्य में ऐसी समस्या की संभावना कम होगी। और आने वाले दिनों में क्षेत्र वासियों को बिजली और पानी की सुविधा मिलेगी। परियोजना पूरी होने के बाद रामानुजगंज क्षेत्र तक नहर के माध्यम सिंचाई के लिए पानी पहुंचाया जाएगा, जिससे बड़ी संख्या में किसानों को लाभ मिलेगा, सिंचाई का रकबा बढ़ेगा और कृषि उत्पादन में वृद्धि होगी। इससे सिंचाई क्षमता में वृद्धि के साथ क्षेत्र के किसानों को रबी

रेलवे कॉलोनी में सफाई कराए बिना ही पानी टंकियों पर लिख दी गई डेट ऑफ क्लीनिंग



बिश्रामपुर। रेलवे कॉलोनी विश्रामपुर में पेयजल व्यवस्था को लेकर लापरवाही का मामला सामने आया है। आरोप है कि रेल प्रबंधन के संबंधित विभाग ने कॉलोनी में स्थापित पानी की टंकियों की वास्तविक सफाई कराए बिना ही उन पर रडेट ऑफ क्लीनिंग 23 जून 2026र अंकित करा दिया, जिससे रेल कर्मियों में नाराजगी व्याप्त है।

जानकारी के अनुसार, रेलवे कॉलोनी में कर्मचारियों को स्वच्छ पेयजल उपलब्ध कराने के लिए कॉलोनी के बीचोबीच एक बड़ी लोहे

की जलमीनार स्थापित है। इसके अलावा कर्मचारियों के आवासों की छतों पर भी पानी की टंकियां लगी हुई हैं, जिनमें पाइपलाइन के माध्यम से पानी की आपूर्ति की जाती है। रेल कर्मियों का आरोप है कि इन टंकियों की सफाई किए बिना ही उन पर क्लीनिंग की तिथि लिखवा दी गई। कुछ कर्मचारियों ने जब टंकियों पर तिथि अंकित कर रहे पेंटर से इसकी जानकारी ली, तो उसने बताया कि वह यह कार्य आईओडब्ल्यू (इस्पेक्टर ऑफ वक्स) के निर्देश पर कर रहा है। कर्मचारियों का कहना है कि रेलवे कॉलोनी में लगभग 28 से 30 आवास हैं और यहां पेयजल आपूर्ति पूरी तरह टंकियों के माध्यम से होती है। ऐसे में टंकियों की नियमित सफाई आवश्यक है ताकि कर्मचारियों और उनके परिवारों को स्वच्छ एवं सुरक्षित पेयजल मिल सके। रेल कर्मियों ने बताया कि नियमों के अनुसार समय-समय पर पानी की टंकियों को सफाई कराई जानी चाहिए, लेकिन इस मामले में केवल औपचारिकता पूरी करते हुए सफाई की तिथि दर्ज कर दी गई है। कर्मचारियों ने संबंधित विभाग से इसकी शिकायत करते हुए व्यवस्था में सुधार और टंकियों की वास्तविक सफाई कराने की मांग की है।

मामले को लेकर कर्मचारियों ने ऑनलाइन शिकायत भी दर्ज कराई है। उनका कहना है कि पेयजल जैसी मूलभूत सुविधा में किसी भी प्रकार की लापरवाही स्वास्थ्य के लिए गंभीर खतरा बन सकती है, इसलिए जिम्मेदार अधिकारियों को तत्काल संज्ञान लेकर उचित कार्रवाई करनी चाहिए।

महतारी वंदन योजना के केवाईसी के नाम पर धोखाधड़ी, कलेक्टर के नाम सौंपा ज्ञापन

हरिभूमि न्यूज ►► राजपुर

ग्राम पंचायत कुंदीकला में महिला किसानों के साथ खाद आहरण के नाम पर कथित फर्जीबाड़े का मामला सामने आया है। ग्रामीण महिलाओं ने आरोप लगाया है कि महतारी वंदन योजना के केवाईसी के नाम पर उनके आधार कार्ड और बायोमेट्रिक जानकारी का दुरुपयोग कर उनके नाम पर सहकारी समिति से यूरिया खाद का आहरण कर लिया गया। मामले के उजागर होने के बाद गांव में आक्रोश व्याप्त है। ग्रामीणों ने कलेक्टर के नाम तहसीलदार और थाना प्रभारी को ज्ञापन सौंप कर जांच कर उचित कार्रवाई करने का मांग की है।

ग्रामीण महिलाओं के अनुसार गांव के एक चौंसट सेंटर संचालक ने महतारी वंदन योजना की केवाईसी कराने के बहाने महिलाओं को अपने केंद्र पर बुलाया था। वहां उनसे आधार कार्ड लेकर अगुठे के निशान लिए गए। महिलाओं का कहना है कि उन्हें यह जानकारी नहीं दी गई कि उनके नाम पर खाद का आहरण भी किया जा रहा है। जब खरीफ



सीजन में खेती के लिए खाद लेने वे सहकारी समिति पहुंचीं तो उन्हें पता चला कि उनके खाते से पहले ही खाद निकाली जा चुकी है। ग्रामीणों का आरोप है कि कई महिलाओं, जिनमें विधवा महिलाएं भी शामिल हैं उनके नाम पर खाद उठाया गया है, जबकि उन्हें एक बोरी खाद तक प्राप्त नहीं हुई। गांव के अधिकांश परिवार खेती पर निर्भर हैं और वर्तमान में बारिश का मौसम शुरू होने के कारण खेतों में बुवाई की तैयारी चल रही है। ऐसे समय में खाद नहीं मिलने से किसानों की परेशानी बढ़ गई है। किसानों का कहना है कि रिकॉर्ड में खाद आहरित दिखने

धान का थरहा लगाने घुनघुटा बांध से 5 दिनों तक छोड़ा जाएगा पानी

हरिभूमि न्यूज ►► अंबिकापुर

अवर्षा की स्थिति को देखते हुए जल संसाधन विभाग ने किसानों को धान का थरहा लगाने के लिए नहर के माध्यम से पानी उपलब्ध कराने का निर्णय लिया है। विभाग द्वारा 25 से 30 जून तक नहर के माध्यम से किसानों को सिंचाई की सुविधा उपलब्ध कराई जाएगी। श्याम घुनघुटा सिंचाई बांध में क्षमता का मात्र 23 फीसदी पानी बचा है। अमृत मिशन के तहत घुनघुटा बांध का पानी शहर की आधी आबादी को पेयजल के लिए उपलब्ध कराया जाता है। बांध में कम पानी बचे होने के कारण विभाग द्वारा नहरों के माध्यम से सिंचाई के लिए पानी की आपूर्ति नहीं की जा रही थी। वर्तमान में मानसून दस्तक देने के बावजूद अवर्षा की स्थिति निर्मित हो गई है। पूर्व में प्री-मानसून गतिविधियों के दौरान भी छिटपुट बारिश हुई। अभी खरीफ खेती के अनुकूल खास कर धान का बीड़ा लगाने योग्य बारिश नहीं हुई है। मानसून की लेट-लतीफी एवं अवर्षा की स्थिति निर्मित होने के बावजूद किसान तेजी से खरीफ फसलों की बुनाई कर रहे हैं। जल संसाधन विभाग ने 25 जून से पांच दिनों तक धान का थरहा लगाने के उद्देश्य से नहर के माध्यम से

बांध की पानी उपलब्ध कराने का निर्णय लिया है। विभाग 30 जून को मानसून एवं बांध में जलभराव तथा भविष्य के लिए पेयजल के लिए पानी आरक्षित रखने की समीक्षा उपरांत आगे सिंचाई के लिए पानी उपलब्ध कराने के संबंध में निर्णय लेगा।

इस संबंध में कार्यपालन मंत्री एके निरंजन ने बताया कि अवर्षा की स्थिति को देखते हुए धान का थरहा लगाने के लिए नहरों के माध्यम से पांच दिनों तक सिंचाई के लिए पानी उपलब्ध कराने का निर्णय लिया गया है। भविष्य में सिंचाई के लिए पानी उपलब्ध कराने का निर्णय स्थितियों की समीक्षा करने के उपरांत लिया जाएगा।

के कारण कोई भी खाद विक्रेता उन्हें खाद देने को तैयार नहीं है। ग्रामीणों का आरोप है कि चौंसट सेंटर संचालक एवं उसके भाई द्वारा इस पूरे मामले को अंजाम दिया गया है। आवेदन में उल्लेख किया गया है कि 24 जून को आयोजित ग्राम सभा में संबंधित पक्ष को बुलाया गया था। बैठक के दौरान उनके द्वारा खाद उपलब्ध कराने की बात कही गई, लेकिन यूरिया का मूल्य 600 रुपये प्रति बोरी बताया गया, जो शासकीय दर से लगभग दोगुना है जिसे लेकर ग्रामीणों में और अधिक नाराजगी व्याप्त हो गई। ग्रामीणों ने कलेक्टर तथा पुलिस थाना में शिकायत दर्ज कर निष्पक्ष जांच एवं कानूनी कार्रवाई की मांग की है।

कराई जा रही जांच

महतारी वंदन योजना की केवाईसी कराने के बहाने महिलाओं को खाते से खाद आहरण कराने की शिकायत प्राप्त हुई है और इसकी जांच कराई जा रही है। जांच में जो भी व्यक्ति दोषी पाया जाएगा उसके विरुद्ध नियमानुसार कार्रवाई की जाएगी।

-कावेरी मुखर्जी, तहसीलदार राजपुर

स्कूलों में मूलभूत सुविधाएं उपलब्ध कराने के बाद हो संचालन, संयुक्त संचालक शिक्षा को सौंपा ज्ञापन

अंबिकापुर। स्कूलों में सभी मूलभूत सुविधाएं उपलब्ध कराने के बाद ही कक्षाओं का संचालन किए जाने की मांग की गई है। कांस्रस अल्पसंख्यक विभाग के प्रदेश महासचिव परवेज आलम गांधी ने इस संबंध में संयुक्त संचालक शिक्षा को ज्ञापन सौंपा है। उन्होंने बताया कि 16 जून से शैक्षणिक सत्र की शुरुआत कर दी गई और कक्षाएं संचालित की जा रही है लेकिन जमीनी स्तर पर आवश्यक व्यवस्थाएं अभी भी अधूरी हैं। ऐसी स्थिति में विद्यार्थियों को गुणवत्तापूर्ण एवं सुरक्षित शिक्षा

जमीन विवाद पर महिला पर जानलेवा हमला, भागकर बचाई जान

हरिभूमि न्यूज ►► मदनपुर

ग्राम पंचायत सम्बलपुर में जमीन विवाद पर एक आदिवासी महिला पर उसके पड़ोस में रहने वाले कुछ लोगों ने जानलेवा हमला कर दिया। पीड़ित महिला किसी तरह खेत से भागकर अपनी जान बचाई। घटना की शिकायत पीड़ित महिला ने लटोरी पुलिस चौकी में की है।

जानकारी के अनुसार ग्राम पंचायत संबलपुर निवासी जगत कुंवर पैकरा पति महेंद्र पैकरा 24 जून को अपने जमीन पर मक्का रोपाई का काम कर रही थी। इसी दौरान पड़ोस में रहने वाले ललित, चंद्रकांत, बोली व ललित की मां व पत्नी सहित परिवार के लगभग 8 से 10 लोग गाड़ी-गालीज करते हुए लाठी, डंडे, टांगी व लोहे की राड लेकर पहुंचे और जगत कुंवर पैरा को मारने के लिए दौड़ाने लगे। किसी तरह आदिवासी महिला खेत से भागते हुए घर के अंदर चली गई। इसी बीच महिला को दौड़ा रहे सभी लोग महिला के घर दाखिल हो गए। पड़ोसियों के लाठी, डंडे, टांगी व लोहे की राड लेकर घर के अंदर आ जाने से महिला भयभीत हो गई और घर के छिछे के दूसरे दरवाजे से भागते हुए सड़क पर आ गई। जैसे ही महिला दुकान के समीप पहुंची तभी उसकी मुलाकात छोटे पुत्र से हुई जिसके बाद जगत कुंवर के पुत्र ने डायल 112 को फोन लगाकर घटना की जानकारी दी। सूचना पर डायल 112 की टीम मौके पर पहुंची और समझाइश देकर चली गई। जगत कुंवर ने घटना की शिकायत लटोरी पुलिस से की। शिकायत में महिला ने बताया कि उनके पड़ोसियों ने उसके जमीन में लगी



बाउंड्री वॉल के खम्भो को पुरी तरह से तोड़ दिया है। पीड़ित आदिवासी महिला ने थाना प्रभारी के नाम लिखित शिकायत देकर कार्रवाई किए जाने की मांग की है। जगत कुंवर ने बताया कि जिस समय पड़ोसियों ने हमला किया उस समय परिवार के कोई सदस्य घर में नहीं थे। पड़ोसियों द्वारा सुनियोजित तरीके से उसे जान से मारना चाहते थे। पूर्व में भी पड़ोसियों ने उस पर और परिवार के अन्य सदस्यों पर हमला कर चुके है। जगत कुंवर सहित उसके परिवार के लोगों ने बताया कि उनके

पड़ोसी आए दिन शराब बनाकर बेचने से लेकर शराब पीते है। उनके पड़ोसी द्वारा खुले आम महुआ शराब बिक्री की जाती है। ऐसे में कार्रवाई नहीं हुई तो कभी भी बड़ी घटना हो सकती है। आदिवासी महिला जगत कुंवर ने बताया कि जिस भूमि को लेकर आए दिन विवाद की स्थिति बन रही है। वह जमीन जगत कुंवर के दादा के समय से ही शासकीय मद में दर्ज थी। उस भूमि पर लगभग 50-60 वर्षों से जगत कुंवर ने पड़ोसियों के लाठी, डंडे, टांगी व लोहे की राड लेकर घर के अंदर आ जाने से महिला भयभीत हो गई और घर के छिछे के दूसरे दरवाजे से भागते हुए सड़क पर आ गई। जैसे ही महिला दुकान के समीप पहुंची तभी उसकी मुलाकात छोटे पुत्र से हुई जिसके बाद जगत कुंवर के पुत्र ने डायल 112 को फोन लगाकर घटना की जानकारी दी। सूचना पर डायल 112 की टीम मौके पर पहुंची और समझाइश देकर चली गई। जगत कुंवर ने घटना की शिकायत लटोरी पुलिस से की। शिकायत में महिला ने बताया कि उनके पड़ोसियों ने उसके जमीन में लगी

ट्रिप ट्रेलर ऑनर कल्याण संघ ने शोषण करने का लगाया आरोप, 28 को चक्काजाम की दी चेतावनी

बिश्रामपुर। ट्रिप ट्रेलर ऑनर कल्याण संघ, सूरजपुर की महत्वपूर्ण बैठक गुरुवार को नावापारा में आयोजित की गई,बैठक में संघ के पदाधिकारियों एवं बड़ी संख्या में वाहन मालिकों ने हिस्सा लिया,इस दौरान कोयला परिवहन कार्य में लगे वाहन मालिकों की विभिन्न समस्याओं तथा कोयला ट्रांसपोर्टिंग द्वारा किए जा रहे कथित शोषण के मुद्दे पर विस्तार से चर्चा की गई,बैठक में सर्वसम्मति से बताया गया कि संघ द्वारा अपनी मांगों के संबंध में सूरजपुर के अनुविभागीय दंडाधिकारी एसडीएम, विश्रामपुर थाना एवं करंजी चौकी को ज्ञापन सौंपा गया है। ज्ञापन में बढ़ती महंगाई और डीजल की लगातार बढ़ रही कीमतों के बावजूद परिवहन भाड़े में वृद्धि नहीं किए जाने पर चिंता व्यक्त की गई है।

संघ ने विभिन्न रूटों के लिए परिवहन दरों में उचित वृद्धि करने, वाहन मालिकों के हितों की रक्षा सुनिश्चित करने, भुगतान संबंधी समस्याओं का समाधान करने, लोडिंग व्यवस्था में सुधार लाने तथा साईडिंग संचालन से जुड़ी व्यावहारिक कठिनाइयों को दूर करने की मांग की है। बैठक को संबोधित करते हुए संघ अध्यक्ष रामनरेश यादव ने कहा कि वाहन मालिक लंबे समय से आर्थिक दबाव और अनुचित शर्तों का सामना कर रहे हैं। कई बार संबंधित अधिकारियों एवं प्रबंधन के समक्ष मांगें रखने के बावजूद समाधान नहीं निकलने के कारण अब आंदोलन का सहारा लेना पड़ रहा है। संघ के उपाध्यक्ष समीर सिंह ने कहा कि यदि वाहन मालिकों की जायज



मांगों पर जल्द सकारात्मक निर्णय नहीं लिया गया तो आंदोलन को और व्यापक रूप दिया जाएगा। वहीं कोषाध्यक्ष योगेंद्र दुबे तथा वरिष्ठ सदस्य प्रेमजीत सिंह ने कहा कि डीजल, स्पेयर पार्ट्स एवं अन्य परिचालन खर्चों में लगातार वृद्धि हुई है, जबकि परिवहन दरें वर्षों से लगभग स्थिर बनी हुई हैं। इससे वाहन मालिकों की आर्थिक स्थिति प्रभावित हो रही है। संघ ने चेतावनी दी है कि यदि 28 जून तक उनकी मांगों पर संतोषजनक कार्रवाई नहीं की गई तो करंजी साईडिंग में चक्का जाम कर परिवहन कार्य बंद करते हुए शांतिपूर्ण विरोध प्रदर्शन किया जाएगा।

बाइक सहित सड़क किनारे गिरे युवक की गई जान

अम्बिकापुर। पड़ोसी के रिशतेदार को उसके घर छोड़कर अकेले लौट रहा बाइक सवार अनियंत्रित होकर बाइक सहित सड़क किनारे गिर गया। दुर्घटना में गंभीर हुए युवक की मेडिकल कॉलेज अस्पताल में मौत हो गई। पटना थाना अंतर्गत ग्राम मुरमा निवासी सोना सिंह आ. नर्मदा सिंह (32 वर्ष) 22 जून को पड़ोसी सुरेंद्र सिंह के घर को छोड़ने बाइक से ग्राम कुरूमदुर्गा गया था और उसे छोड़ने के बाद बाइक से अकेले घर आने लगा तभी ग्राम कुरूम दुर्गा के समीप ही अनियंत्रित होकर बाइक सहित सड़क किनारे गिर गया। दुर्घटना के बाद घायल

युवक बाइक को मौके पर ही छोड़ पैदल घर आया और घटना की जानकारी परिजन को दी। रात में पेट में जलन होने पर परिजन घर में ही चिकित्सक से उपचार कराए। तबीयत में सुधार नहीं होने पर परिजन उसे बैकुंठपुर जिला अस्पताल में भर्ती कराया। चिकित्सकों ने युवक की हालत गंभीर होने पर प्राथमिक उपचार के पश्चात मेडिकल कॉलेज अस्पताल रेफर कर दिया जहां आज सुबह उपचार के दौरान युवक की मौत हो गई। सूचना पर पुलिस ने मर्ग कायम करने के पश्चात शव का पोस्टमार्टम कराकर परिजन के सुदुर्द किया है।



उपलब्ध कराना चुनौतीपूर्ण प्रतीत हो रहा है। उन्होंने बताया कि कई विद्यालयों में अभी तक पाठ्य पुस्तकें नहीं पहुंची हैं, कई स्कूल एकल शिक्षकों की है



लाइफStyle

एक्ट्रेस रिया चक्रवर्ती ने एक बार फिर सुशांत सिंह राजपूत की मौत के बाद आए मुश्किल दौर के बारे में बात की। साथ ही उनके माई शोविक चक्रवर्ती ने याद किया कि कैसे एक घटना ने उनका पूरा जीवन बदलकर रख दिया। इस दौरान एक्ट्रेस ने ड्रग मामले और अपनी गिरफ्तारी को लेकर भी बात की।

ऋतिक ने पूरी की जेलर 2 की शूटिंग, निर्देशक ने की तारीफ

मुंबई। बॉलीवुड स्टार ऋतिक रोशन ने रजनीकांत की फिल्म जेलर 2 में अपने खास कैमियो रोल की शूटिंग पूरी कर ली है। बताया जा रहा है कि एक्टर ने चेन्नई में दो दिन के शूटिंग शेड्यूल में अपना हिस्सा पूरा किया है। नेल्सन दिलीप कुमार ने ‘जेलर 2’ में ऋतिक रोशन के लिए एक बहुत

ही शानदार किरदार तैयार किया है। उनका एक दमदार सीक्वेंस है। इसके बाद रजनीकांत के साथ एक सीन है। शूटिंग खत्म होने पर डायरेक्टर नेल्सन ने दोनों एक्टरों की जमकर तारीफ की। सेट पर मौजूद लोगों के लिए दोनों सुपरस्टार्स को एक साथ देखना बहुत सुखद अनुभव था।

रिया

पूरी तरह से खत्म नहीं होता ट्रॉमा

एजेंसी ►► मुंबई

रिया चक्रवर्ती अपने भाई शोविक चक्रवर्ती के साथ नेहा धूपिया और अंगद बेदी के चैट शो ‘डबल डेट’ पर पहुंचे। इस दौरान भाई-बहन ने सुशांत सिंह राजपूत की मौत मामले और इससे जुड़ी ड्रग्स की जांच के सिलसिले में नारकोटिक्स कंट्रोल ब्यूरो द्वारा 2020 में अपनी गिरफ्तारी के बारे में बात की। रिया चक्रवर्ती ने उस अनुभव के मानसिक असर और यह कैसे उनके साथ बना हुआ है, इस पर खुलकर बात की। उन्होंने बताया कि ट्रॉमा पूरी तरह से खत्म नहीं होता और इसान के इमोशनल सिस्टम का हिस्सा बन जाता है। यह ऐसी चीज नहीं है जिससे आप पूरी तरह उबर सकें। यह ट्रॉमा है। अगर दिमाग में नहीं, तो शरीर में तो यह रहता ही है। ठीक होने के लिए लगातार कोशिश और सपोर्ट की जरूरत होती है। जैसा कि शोविक कह रहे थे, पीटीएसडी होता है। आप अपनी थरेपी कराते हैं और इसका सामना करते हैं। रिकवरी लगातार चलती रहती है। रिया ने इस बारे में भी बात की कि कैसे उनका अनुभव लगातार लोगों की नजर में रहा, जिससे स्थिति और भी गंभीर हो गई और उसे समझना मुश्किल हो गया। उन्होंने कहा कि भले ही बीता हुआ समय उनकी जिंदगी का हिस्सा बना हुआ है।



हॉलीवुड मसाला



तलाक के बाद नहीं किया किसी को डेट

लॉस एंजिल्स। एंजेलिना जोली इन दिनों अपनी आने वाली फिल्म ‘कोवर’ के प्रमोशन में व्यस्त हैं। जोली अपनी मिजी जिंदगी को लेकर काफी प्राइवेट रहती हैं, लेकिन उनके पूर्व पति ब्रैड पिट से उनका चर्चित अलगाव सालों तक चर्चा में रहा। हाल ही में, एंजेलिना जोली ने अपनी डेटिंग लाइफ के बारे में बात की और बताया कि ब्रैड पिट से अलग होने के बाद से वे किसी भी रिश्ते में नहीं रही हैं। एंजेलिना जोली ने माना कि उनकी जिंदगी में रोमांस पीछे छूट गया है, क्योंकि उन्होंने खुद को अपने छह बच्चों की परवरिश में लगा दिया है।



मेरा हॉलीवुड कैरियर आज भी बॉलीवुड से फीका ...

लॉस एंजिल्स। बॉलीवुड के साथ-साथ हॉलीवुड में भी बड़ी नाम कमा चुकी प्रियंका चोपड़ा जोनस ने प्रेड्यूसर बनने और अमेरिका में अपने कैरियर को आगे बढ़ाने को लेकर खुलकर बातें कीं। उन्होंने यह भी कहा कि अब हॉलीवुड में नए कलाकारों और फिल्म प्रेड्यूसर के लिए एंट्री की बाधाएं पहले की तुलना में काफी कम हो गई हैं। हालांकि, उन्होंने ये भी कहा है कि इतने सारे इंटरनेशनल फिल्मों और सीरीज में काम करने के बावजूद हॉलीवुड में उनका काम भारतीय सिनेमा में उनके द्वारा अर्जित किए गए काम की तुलना में फीका पड़ जाता है। प्रियंका ने कम बजट की सफल हॉरर फिल्म ‘ऑब्सेशन’ का उद्घाटन देते हुए कहा कि आज के दौर में प्रतिभाशाली लोगों के लिए अवसरों के नए दरवाजे खुल रहे हैं।



चौहान फिल्म में अजय का फौजी अवतार...

मुंबई। अजय देवगन अब अपने फैन्स के सामने ‘चौहान’ के रूप में एक नए और दमदार अवतार में वापसी कर रहे हैं। यह फिल्म फिल्म निर्माता आनंद एल राय के साथ उनकी पहली फिल्म है। फिल्म को जियो स्टूडियोज प्रड्यूस कर रहा है। दिवंगत एक्शन डायरेक्टर वीरू देवगन की जयंती पर उन्हें याद करते हुए, फिल्म निर्माताओं ने फिल्म में अजय देवगन का ‘चौहान’ के रूप में पहला लुक जारी किया, जिससे ये साफ हो गया है कि फिल्म दमदार और एक्शन से भरपूर है। इस अनाउंसमेंट वीडियो की शुरुआत एक उग्र प्रदर्शन की झलकियों से होती है, जिसके साथ दमदार डायलॉग बैकग्राउंड में सुनाई दे रहा है। इसमें कहा जा रहा है, ‘चौराहे पर 300 लड़के थे, घर सिर्फ 270 पहुंचे। 30 लड़के कम हैं।’



प्रहार का टीजर रिलीज वकील बने राजकुमार

मुंबई। राजकुमार राव की नई फिल्म आ रही है ‘प्रहार’, जिसका दमदार टीजर रिलीज कर दिया गया है। टीजर रिलीज होते ही छा गया है और राजकुमार राव की तारीफ हो रही है। यह एक बायोग्राफिकल फिल्म है, जिसमें राजकुमार राव जाने-माने वकील उज्जवल निकम के रोल में हैं। यह उनके अब तक के करियर का सबसे चैलेंजिंग रोल माना जा रहा है। ‘प्रहार’ को अविनाश अरुण ने डायरेक्ट किया है और यह मैडॉक फिल्मस के बैनर तले बनी है। इसमें राजकुमार राव के अलावा वामिका गब्बी और जयदीप अहलावत भी मौजूद हैं। यह फिल्म 7 अगस्त को थिएटर्स में रिलीज होगी। फिल्म में वामिका गब्बी ने राजकुमार राव की पत्नी का किरदार निभाया है, जबकि जयदीप अहलावत एक अन्य वकील बने हैं। ‘प्रहार’ के टीजर की शुरुआत राजकुमार के किरदार उज्जवल निकम से होती है।

लोग महाभारत समझते हैं... तो मेरी फिल्म क्यों नहीं : इम्तियाज

मुंबई। इम्तियाज अली की फिल्म ‘मैं वापस आऊंगा’ सिनेमाघरों में जोरदार तरीके से चल रही है। लोग फिल्म को अभी भी देखने जा रहे हैं। इस बीच, फिल्ममेकर ने कहा है कि अगर लोग महाभारत समझ सकते हैं तो मेरी फिल्म क्यों नहीं। चमत्कार होते हैं, और इम्तियाज अली की नई फिल्म ‘मैं वापस आऊंगा’ के साथ कुछ ऐसा ही हुआ है। बंटवारे के दौर की प्रेम कहानी वाली इस फिल्म ने धीमी शुरुआत के बावजूद बॉक्स ऑफिस पर अपनी जगह बना ली है और अब देश भर के कई सिनेमाघरों में हाउसफुल चल रही है। फिल्ममेकर के लिए यह बेहद खुशी का पल है। वे खुद कई थिएटर जाकर दर्शकों का शुक्रिया अदा कर रहे हैं कि वे बड़ी संख्या में आए और फिल्म को सपोर्ट किया। इम्तियाज अली की बेटी इदा अली के इंस्टाग्राम पर शेयर किए गए एक ऐसे ही हाउसफुल में, हाउसफुल स्क्रीनिंग के बाद फिल्म निर्माता दर्शकों से बातचीत करते और आभार जताते हुए दिखाई दे रहे हैं। उन्हें कहते हुए सुना जा सकता है, ‘लोगों की शक्ति में मेरी उम्मीद को फिर से जगाने के लिए धन्यवाद। मुझे लगातार कहा जाता है कि लोग



समझेंगे नहीं, कि अगर आप दर्शकों को खुश करना चाहते हैं, तो सिर्फ एक खास तरह की फिल्में बनाएं। यहां आने के लिए धन्यवाद। उन्होंने आगे कहा, ‘मैंने अपने इंटरव्यू में लाखों बार कहा है कि अगर लोग महाभारत समझ सकते हैं, तो वे मेरी फिल्में क्यों नहीं समझ पाएंगे? मुझमें ही कुछ कमी होगी, मैं भी आप सबके लिए सुधार करने की कोशिश कर रहा हूँ। लेकिन, न केवल मेरा बल्कि इस देश के सभी भाषाओं के 100 फिल्म निर्देशकों का आत्मविश्वास फिर से जगाने के लिए धन्यवाद। बहुत-बहुत धन्यवाद। फिल्ममेकर सिद्धार्थ आनंद, जो अभी शाहरुख खान के साथ ‘किंग’ की शूटिंग कर रहे हैं, उन्होंने ‘मैं वापस आऊंगा’ देखने के लिए भी समय निकाला। बुधवार को डायरेक्टर ने एक्स पर फिल्म और दर्शकों से मिल रहे अच्छे रिव्यूज की तारीफ की। अपनी बात शेयर करते हुए उन्होंने लिखा, ‘कितनी खूबसूरत फिल्म है!

आज सिनेमाघरों में 5 नई फिल्में होंगी रिलीज

नई दिल्ली। शुक्रवार 26 जून को हमारे-आपके नजदीकी सिनेमाघरों में 5 नई फिल्में रिलीज हो रही हैं, जिसमें हिंदी के दर्शकों के लिए सबसे बड़ी फिल्म ‘वेलकम टू द जंगल’ है। इसके अलावा ‘रामायण’ की सीता मैया यानी दीपिका चिखलिया भी एक फेमिली ड्रामा ‘तेरा मेरा नाता’ लेकर आ रही हैं। हॉलीवुड से भी तीन बड़ी फिल्में रिलीज हो रही हैं। इनमें ‘सुपरगर्ल’, ‘द इनवाइट’, और जैकबेस बेस्ट एंड लास्ट’ भी आ रही हैं।



वेलकम टू द जंगल : वेलकम टू द जंगल बॉलीवुड की सुपरहिट कॉमेडी ‘वेलकम फ्रेंचाइज’ की तीसरी किस्त है। यह 2015 में आई ‘वेलकम बैक’ के लगभग एक दशक बाद आ रही है। इस बार फिल्म का पैमाना बहुत बड़ा है। डायरेक्टर अहमद खान ने 30 से अधिक दिग्गज कलाकारों की फौज तैयार की है। **सुपरगर्ल** : डीसी युनिवर्स के फैस को सुपरगर्ल फिल्म का लंबे समय से इंतजार

रहा है। यह फिल्म कारा जोर-एल किरदार पर आधारित है, जो अपनी गहरी भावनात्मक और आत्मा-खोज की यात्रा पर है। उसके चचेरे भाई कोल-एल (सुपरमैन) को अब उसकी सुरक्षा की आवश्यकता नहीं है। ऐसे में दिशाहीन महसूस कर रही सुपरगर्ल के पास न्याय की आस लगाए एक लड़की आती है। कारा जोर-एल की यह कहानी फिक्टोनियन की है। उसने अपना बचपन अपनी दुनिया और परिवार को मरते हुए देखने में बिताया। पृथ्वी पर बिना किसी मकसद के घूम रही कारा, स्थी नाम की लड़की के साथ मिलकर ‘येले हिल्स’ के बेरहम ‘केम’ को रोकने के लिए एक कॉस्मिक सफर पर निकलती है। अपने कजिन सुपरमैन के उलट, कारा के मन में फिक्शन पर बिताए

बचपन की गहरी चोट (ट्रॉमा) है। दुश्मन उसके प्यारे कृते ‘फिक्टो’ को घायल कर देता है। अब सुपरगर्ल बदला लेने के लिए किसी भी हद तक जाने वाली है। **तेरा मेरा नाता** : तेरा मेरा नाता एक फेमिली ड्रामा फिल्म है। यह प्यार, परिवार और भावनात्मक रिश्तों की दिल को छू लेने वाली कहानी है। 79वें कान फिल्म फेस्टिवल में इसका प्रीमियर हुआ था। अब यह सिनेमाघरों में आ रही है। **द इनवाइट** : ऑलिविया वाइल्ड के डायरेक्शन में बनी द इनवाइट एक खूबी-मीठी रोक्स कॉमेडी और मैरिटल ड्रामा है। यह सैन फ्रांसिस्को में रहने वाले एक दलालीशुदा जोड़े, जो और एंजेला के बारे में है। अपनी बोरिंग जिंदगी से बाहर निकलने के लिए वे अपने घर के ऊपरी मंजिल पर रहने वाले व्हेनमरस और एडवेंचरस पड़ोसी हॉक और को कीडार पर बुलाते हैं। **जैकबेस: बेस्ट एंड लास्ट** : जैकबेस बेस्ट एंड लास्ट बेहद पॉपुलर जैकबेस सीरीज की आखिरी फिल्म है। इसके साथ ही यह फ्रैंचाइजी खत्म हो जाएगी। इसमें नए और खरनाक स्टंट्स और प्रैंक के साथ फ्रैंचाइज के क्लासिक यादगार पलों को भी जोड़ा गया है।

टीवी मसाला

साल 2000 का वो गाना, जिसका बच्चा-बच्चा हो गया था दीवाना...

नई दिल्ली। साल 2000 के दौर का एक ऐसा ही गाना, जिसको लेकर कहा जा सकता है कि कुछ गाने सिर्फ सुने नहीं जाते, बल्कि जिए जाते हैं। इसकी धुन सुनते ही बच्चों के कदम खुद-ब-खुद स्कूल की तरफ बढ़ने लगते थे। एक समय था जब सुबह की शुरुआत अलार्म से नहीं, बल्कि टीवी पर बजने वाली इसी प्यारी सी धुन से हुआ करती थी। ये वो गाना था, जिसने बच्चों को गुनगुनाना सिखाया। इसकी धुन सुनते ही बच्चे झूम उठते थे और बड़े मुस्कुरा देते थे। गली-मोहल्लों से लेकर गांव और शहर तक हर तरफ इसी गाने की चर्चा थी। खास बात ये थी कि ये सिर्फ एक गाना नहीं था, बल्कि एक ऐसा संदेश था जिसने लाखों बच्चों को स्कूल की ओर कदम बढ़ाने के लिए प्रेरित किया। आज भी इसकी धुन सुनते ही लोग सीधे अपने बचपन की सुनहरी गलियों में पहुंच जाते हैं। अगर आप अब तक नहीं समझ पाए हैं कि हम किस गाने की बात कर रहे हैं तो आपको बता दें कि ये वही ‘स्कूल चले हम’ है, जिसे सुनकर एक पूरी पीढ़ी हड़ है। ‘स्कूल चले हम’ उस दौर के उन चुनिंदा गानों में शामिल था, जिसे सुनने के लिए बच्चे खुद टीवी के सामने बैठ जाया करते थे। आज की तरह तब हर मिनट नया कंटेंट नहीं आता था, इसलिए जो चीज लोगों के दिल में जगह बना लेती थी, वो लंबे समय तक याद रहती थी। इस गाने की धुन इतनी आसान और प्यारी थी कि बच्चे इसे खेलते-कूदते, साइकिल चलाते और स्कूल जाते वक्त भी गुनगुनाते रहते थे। यही वजह थी कि ये गीत देखते-ही देखते घर-घर की पहचान बन गया। शान की आवाज ने इस गाने को और खास बना दिया था।

तुलसी और अनुपमा की राह में रोड़ा बनी ‘गंगा माई की बेटियां’

नई दिल्ली। दर्शकों को पसंद टीवी सीरियल के मामले में तेजी से बढ़ती है। अब तक जहां टीवी सीरियल ‘अनुपमा’ और ‘क्योंकि सास भी कभी बड़ थी’ 2 टीआरपी लिस्ट में टॉप पर बने रहते थे, लेकिन अब ये टॉप 5 में बने रहने के लिए संघर्ष कर रहे हैं। सीरियल ‘गंगा माई की बेटियां’ ने पिछले दो-तीन हफ्ते से टीआरपी लिस्ट में टॉप 5 में अपने लिए जगह बनाई है। इस सीरियल को 24वें हफ्ते में 1.9 की रेटिंग मिली है। यह सीरियल पहले स्थान पर है। सीरियल वसुधा 24वें हफ्ते में टीआरपी लिस्ट में दूसरे नंबर पर रहा है। इसकी 1.8 की टीआरपी रेटिंग रही है। यह सीरियल एक सीधी सरल की लड़की वसुधा की जिंदगी और उसके प्यार की कहानी को खींच करता है। शरद कैलकर स्टारर सीरियल ‘तुम से तुम तक’ भी दर्शकों को पसंद आ रहा है। इस सीरियल को 24वें हफ्ते में 1.7 की रेटिंग मिली है, टीआरपी लिस्ट में यह तीसरे नंबर पर है। यह सीरियल ऐसे कपल की कहानी कहता है, जिनके बीच में उस का बड़ा फासला है। नागिन 7 24वें हफ्ते की टीआरपी लिस्ट में चौथे नंबर पर है। इसे 1.6 की रेटिंग मिली है। इस सीरियल की टीआरपी बढ़ी है।

जब किसानों ने लिखी भारतीय सिनेमा की नई कहानी

‘मंथन’ की कहानी गुजरात के दुग्ध सहकारी आंदोलन और श्रेत क्रांति से प्रेरित थी। फिल्म के निर्माण के लिए गुजरात को-ऑपरेटिव मिल्क मार्केटिंग फेडरेशन (GCMMF) से जुड़े लगभग पांच लाख दुग्ध उत्पादक किसानों ने दो-दो रुपये का योगदान दिया था। यही वजह है कि इसे भारत की पहली क्राउड-फंडेड फिल्म भी कहा जाता है। फिल्म में गिरीश कर्नाड, स्मिता पाटिल, नसीरुद्दीन शाह, अमरीश पुरी और कुलभूषण खरबंदा जैसे दिग्गज कलाकार नजर आए। रिलीज के समय गांवों में बैलगाड़ियों और ट्रकों में भरकर किसान इस फिल्म को देखने सिनेमाघरों तक पहुंचे थे, क्योंकि उन्हें लगता था कि यह उनकी अपनी कहानी है।

नई दिल्ली। भारतीय सिनेमा में कई ऐसी फिल्में बनी हैं, जिन्होंने सिर्फ मनोरंजन ही नहीं बल्कि समाज को भी नई दिशा देने का काम किया। ऐसी ही एक फिल्म थी ‘मंथन’, जिसने अपनी कहानी से जितनी पहचान बनाई, उससे कहीं ज्यादा चर्चा इसके बनने के तरीके ने बटोरी। साल 1976 में रिलीज हुई रयाम बेनेगल निर्देशित इस फिल्म को किसी बड़े प्रोडक्शन हाउस ने नहीं, बल्कि करीब पांच लाख किसानों ने दो-दो रुपए का योगदान देकर बनाया था। उस दौर में यह अपने आप में अनोखा प्रयोग था। फिल्म ने



राष्ट्रीय स्तर पर सराहना हासिल की और बाद में राष्ट्रीय फिल्म पुरस्कार भी जीता। आज भी ‘मंथन’ भारतीय समानांतर सिनेमा की सबसे महत्वपूर्ण फिल्मों में गिनी जाती है।

श्याम बेनेगल थे निर्देशक

फिल्म को पूरी तरह वास्तविक बनाने के लिए निर्देशक श्याम बेनेगल ने कलाकारों से मेकअप और कॉस्ट्यूम पर खास ध्यान देने को कहा। रिपोटर्स के मुताबिक, कई प्रमुख कलाकारों ने शूटिंग के दौरान पानी की कमी के कारण करीब 45 दिनों तक वही एक जैसे कपड़े पहने, ताकि उनके किरदारों की वास्तविकता बनी रहे और गांव का माहौल पदों पर बिल्कुल असली लगे।

अपने नाम किया राष्ट्रीय फिल्म पुरस्कार

फिल्म ने अपनी दमदार कहानी, शानदार अभिनय और सामाजिक संदेश के दम पर सर्वश्रेष्ठ हिंदी फीचर फिल्म का राष्ट्रीय फिल्म पुरस्कार अपने नाम किया। वर्षों बाद भी ‘मंथन’ भारतीय सिनेमा के इतिहास में एक मौल का पत्थर मानी जाती है।



तुलसी कॉलेज में विद्यार्थियों ने लिया नशा मुक्ति का संकल्प

अनुपपुर। शहर के शासकीय तुलसी महाविद्यालय में नशा मुक्त भारत अभियान के अंतर्गत विद्यार्थियों को नशा नहीं करने तथा समाज को नशामुक्त बनाने की शपथ दिलाई गई। कार्यक्रम महाविद्यालय के प्राचार्य प्रो.अनिल कुमार सक्सेना के मार्गदर्शन में आयोजित किया गया, इसमें छात्र-छात्राओं ने नशे के दुष्प्रभावों से दूर रहने और दूसरों को भी जागरूक करने का संकल्प लिया। इस अवसर पर प्राचार्य प्रो.सक्सेना ने कहा कि युवा वर्ग राष्ट्र की शक्ति है और उन्हें नशे जैसी बुराइयों से दूर रहकर अपने व्यक्तित्व विकास, स्वास्थ्य संरक्षण एवं राष्ट्र निर्माण में सक्रिय योगदान देना चाहिए। उन्होंने विद्यार्थियों से नशा मुक्ति का संदेश समाज के प्रत्येक वर्ग तक पहुंचाने का आह्वान किया।

किसान आनंद अपनाएंगे आधुनिक तकनीक
मनेन्द्रगढ़। मनेन्द्रगढ़-चिरमिरी-भरतपुर जिले के ग्राम कोथारी निवासी किसान आनंद सिंह इस वर्ष अपनी धान की खेती में नैनो यूरिया एवं नैनो डीएपी का उपयोग करने जा रहे हैं। पिछले वर्ष क्षेत्र के किसानों को इन उर्वरकों के उपयोग से मिले सकारात्मक परिणामों ने उन्हें भी इस आधुनिक तकनीक को अपनाने के लिए प्रेरित किया है। आनंद सिंह ने बताया कि पिछले वर्ष गांव और आसपास के क्षेत्रों में कई किसानों ने नैनो यूरिया एवं नैनो डीएपी का प्रयोग किया था। किसानों के अनुभव उत्पादनजनक रहे, जहां पारंपरिक उर्वरकों की तुलना में कम लागत में बेहतर उत्पादन प्राप्त हुआ।

एकलव्य विद्यालयों में प्रवेश के लिए ऑनलाइन काउंसिलिंग बैकूंटपुर। एमसीबी जिले में संचालित एकलव्य आदर्श आवासीय विद्यालयों में शैक्षणिक सत्र 2026-27 के लिए कांक्षा 6वीं में प्रवेश हेतु ऑनलाइन काउंसिलिंग की तिथियां घोषित कर दी गई हैं। भारत सरकार के जनजातीय कार्य मंत्रालय के अंतर्गत राष्ट्रीय आदिवासी छात्र शिक्षा समिति नई दिल्ली तथा छत्तीसगढ़ राज्य स्तरीय आदिम जाति कल्याण एवं आश्रम शैक्षणिक संस्थान समिति के निर्देशानुसार प्रवेश प्रक्रिया निर्धारित कार्यक्रम के अनुसार संपन्न कराई जाएगी। जिले में संचालित एकलव्य आदर्श आवासीय विद्यालयों में प्रवेश प्रक्रिया को पारदर्शी, व्यवस्थित एवं त्रुटिरहित बनाने के उद्देश्य से विकृत मानक संचालन प्रक्रिया तैयार की गई है। प्रवेश प्रक्रिया के तहत अर्ह्यर्थियों के लिए ऑनलाइन काउंसिलिंग की व्यवस्था वेब पोर्टल पर की गई है। जारी कार्यक्रम के अनुसार विकासखंड स्तर की काउंसिलिंग 30 जून एवं 1 जुलाई 2026 को आयोजित होगी। इसके बाद जिला स्तरीय काउंसिलिंग 2 जुलाई, राज्य स्तरीय काउंसिलिंग 3 जुलाई तथा विशेष पिछड़ी जनजाति समूह एवं प्रवेश दिशा-निर्देशों में वर्णित विशेष आरक्षित वर्ग के विद्यार्थियों के लिए काउंसिलिंग 4 जुलाई को आयोजित की जाएगी। वहीं 6 जुलाई 2026 को आरक्षित दिवस (रिजर्व डे) रखा गया है। सभी स्तरों की काउंसिलिंग का आयोजन पीएम श्री एकलव्य आदर्श आवासीय विद्यालय, पोड़ोडीह, विकासखंड खड़गावां, जिला मनेन्द्रगढ़-चिरमिरी-भरतपुर में किया जाएगा।

टावर चौक पर सामुदायिक पुलिस का जनजागरूकता कार्यक्रम

नशे और साइबर टगी से बचाव का दिया संदेश

हरिगूमि न्यूज. चरचा कॉलरी

सामुदायिक पुलिसिंग के तहत शुक्रवार को टावर चौक में आमजन को जागरूक करने के उद्देश्य से विशेष जनजागरूकता अभियान चलाया गया। थाना प्रभारी उप निरीक्षक आनंद सोनी के नेतृत्व में उप निरीक्षक कैशव ने अभियान के दौरान नागरिकों को नशा मुक्ति, साइबर अपराधों से बचाव तथा डिजिटल सुरक्षा के संबंध में विस्तृत जानकारी दी।

कार्यक्रम में लोगों को बताया गया कि नशा न केवल व्यक्ति के स्वास्थ्य को नुकसान पहुंचाता है, बल्कि परिवार और समाज को भी प्रभावित करता है। युवाओं से विशेष रूप से अपील की गई कि वे नशे जैसी बुराइयों से दूर रहें और अपने आसपास के लोगों को भी इसके प्रति



जागरूक करें। इसके साथ ही पुलिस ने बढ़ते साइबर फ्रॉड, एटीएम फ्रॉड, ऑनलाइन बैंकिंग धोखाधड़ी, फर्जी लिंक, ओटीपी टगी और डिजिटल अरेस्ट जैसे नए साइबर अपराधों के तरीकों से लोगों को अवगत कराया। नागरिकों को समझाया गया कि किसी भी अनजान व्यक्ति के साथ

बैंक खाता, एटीएम कार्ड, ओटीपी, सीवीवी या अन्य गोपनीय जानकारी साझा न करें तथा किसी भी संदिग्ध कॉल, मैसेज या लिंक पर बिना जांच के विश्वास न करें। पुलिस ने यह भी बताया कि यदि कोई व्यक्ति खुद को पुलिस, सीबीआई, ईडी या किसी अन्य सरकारी एजेंसी का

अधिकारी बताकर वीडियो कॉल या फोन पर डराने-धमकाने का प्रयास करे और पैसें की मांग करे, तो यह डिजिटल अरेस्ट जैसी साइबर टगी हो सकती है। ऐसी स्थिति में घबराने के बजाय तुरंत कॉल काटें और पुलिस अथवा साइबर हेल्पलाइन पर शिकायत दर्ज कराएं।

पेयजल आपूर्ति के लिए जीएम को सौंपे ज्ञापन



बिजुरी। नगर पालिका क्षेत्र के वार्ड नंबर 10 के पार्श्व एवं ब्लाक कांवेस कमेटी बिजुरी के अध्यक्ष जय कुमार तथा कांवेस जन ने नगर में उत्पन्न पेयजल समस्या के संबंध में एरइसीएल महापंचक को ज्ञापन ज्ञापक नियमित पेयजल आपूर्ति के लिए ज्ञापन सीपी है। इसमें उल्लेख किया गया है कि वार्ड नंबर 10 में स्थित ओवरहेड टैंक में पानी की आपूर्ति नहीं हो रही है। इस टैंक से वार्ड के अलावा लगभग 10 पाइप लाइनों में पानी की सप्लाई की जाती है। बिजुरी कालरी खदान के पंप क्रमक 4 के द्वारा यहां पर आपूर्ति की जाती है जिसकी मोटर कई माह से खराब है जिससे पेयजल आपूर्ति पूरी तरह बंद है। इसके कारण नगर और वार्ड के लोगों को काफी परेशानी का

सामना करना पड़ रहा है, इस संबंध में एरुई ने सबएरिया मैनेजर तथा तहसीलदार को भी अवगत कराया गया था लेकिन कुछ समय तक सब ठीक था उसके बाद पुनः वही पुरानी स्थिति निर्मित हो गई है, पत्र में कहा गया है कि जब तक बिजुरी नगर में पेयजल आपूर्ति की व्यवस्था नहीं हो जाती तब तक कालरी प्रबंधन अपनी नैतिक जिम्मेदारी का निर्वहन करते हुए मोटर सुधार कर पेयजल की नियमित आपूर्ति की जाए, जिससे नागरिकों को राहत पहुंचाई जा सके, वार्ड के पार्श्व व कांवेस जनों ने कॉलरी के अधिकारियों को चेतावनी देते हुए कहा कि यदि इस गंभीर मसले पर तत्काल ठोस निर्णय नहीं लिया गया तो सभी नागरिक जन आंदोलन के लिए बाध्य होंगे।

शाला प्रवेशोत्सव में कैबिनेट मंत्री ने बच्चों को तिलक लगाकर किया स्वागत

हरिगूमि न्यूज : लखनपुर

विकासखंड अंतर्गत विभिन्न स्कूलों के नवप्रवेशी बच्चों का के शाला प्रवेशोत्सव का कार्यक्रम स्थानीय सामुदायिक भवन में आयोजित किया गया। कार्यक्रम में कैबिनेट मंत्री राजेश अग्रवाल ने शिक्षा व्यवस्था के बेहतर क्रियान्वयन पर जोर देते हुए कहा कि राज्य सरकार सभी बच्चों के बेहतर शिक्षा को लेकर प्रतिबद्ध है तथा शिक्षा व्यवस्था को बेहतर बनाने लगातार प्रयास कर रही है। इसी कड़ी में आज कई स्कूलों के



मुख्य अतिथि के साथ नवप्रवेश बच्चे।

बच्चों के शाला प्रवेश का कार्यक्रम रखा गया है जहां इन सभी बच्चों के शाला प्रवेश के साथ ही इनके बेहतर भविष्य को सुनिश्चित करने की दिशा में यह एक बेहतर प्रयास है। लुंडा विधायक प्रबोध मिंज ने कहा कि शाला प्रवेशोत्सव के साथ ही बच्चे अपने अपने जीवन में एक कदम बढ़ा रहे हैं। जहां अब बच्चे अपने समाज अपने देश और खुद को बेहतर बनाने की दिशा में एक क्रम बढ़ावेंगे। बच्चों के जीवन में शिक्षा के महत्व पर बल देते हुए विधायक

ने कहा कि हमारी सरकार द्वारा बच्चों के स्कूल में प्रवेश को एक उत्सव की तरह मनाने का निर्णय एक सार्थक पहल है। उन्होंने कहा कि किसी नए कक्षा या किसी नए स्कूल में जाना बच्चों के लिए काफ़ी खुशी का पल होता है ऐसे में हम उनके उज्जवल भविष्य की कामना करते हैं। इस दौरान जनप्रतिनिधियों सहित शिक्षा विभाग के संयुक्त संचालक संजय गुप्ता सहित विकासखंड शिक्षा अधिकारी के अलावा आदि शामिल रहे।

किसानों को मिला वैज्ञानिक खेती का ज्ञान

मनेन्द्रगढ़। जिले के किसानों को आत्मनिर्भर, जागरूक और आधुनिक कृषि तकनीकों से जोड़ने के उद्देश्य से संचालित कृषक उन्नति योजना के तहत व्यापक जागरूकता अभियान चलाया गया। जिले के तीनों विकासखंडों में आयोजित शिविरों में किसानों को खेती में नवाचार, प्राकृतिक कृषि, फसल विविधीकरण तथा डिजिटल कृषि सेवाओं की विस्तृत जानकारी दी गई। इन कार्यक्रमों में किसानों ने बड़ी संख्या में भाग लेकर खेती को अधिक लाभकारी और टिकाऊ बनाने के उपायों को समझा। विकासखंड मनेन्द्रगढ़ के ग्राम पंचायत बुंदेली, साल्ही, पिपरिया, पारसगढ़ी, हर्ग, बिरीरीडांड, पसोरी, घुटरा, ताराबहरा एवं बाला में आयोजित शिविरों में किसानों को कृषि क्षेत्र में हो रहे नवीन बदलावों की जानकारी दी गई। इसी प्रकार विकासखंड खड़गावां के सेंडा, पीपखहरा, बरदर, जड़हरी, कोड़ा, रतनपुर, परसमुड़ा एवं कटकोना में कृषक उन्नति योजना के लाभार्थी तथा आधुनिक खेती की तकनीकों पर विस्तार से चर्चा की गई। वहीं विकासखंड भरतपुर के हरचौका, पदरी, मोहनगोला, राणा, जमुनिहा, रेड, जोलगी एवं गोधौरा में आयोजित कार्यक्रमों में किसानों को उन्नत कृषि पद्धतियों और शासन की योजनाओं से अवगत कराया गया। कृषि विशेषज्ञों ने किसानों को बताया कि बदलते समय में खेती को केवल पारंपरिक तरीकों तक सीमित रखने के बजाय नई तकनीकों और वैज्ञानिक पद्धतियों को अपनाना आवश्यक है। किसानों को समझाया गया कि धान आधारित खेती के साथ-साथ दलहन, तिलहन, सब्जी एवं अन्य नकदी फसलों को अपनाकर आय के स्रोत बढ़ाए जा सकते हैं।

सत्र 1542 में उनका विवाह गढ़ मंडला की गौडवाना राजा संग्राम शाह के पुत्र दलपत शाह के साथ हुआ था। विवाह के कुछ समय पश्चात उनके पति की मृत्यु के पश्चात अपने 5 वर्षीय नाबालिक पुत्र वीर नारायण सिंह को राजगद्दी में बैठाकर उसका संरक्षक बनकर राजकाज संभाला। कार्यक्रम अध्यक्ष सर्व आदिवासी समाज जिला मनेन्द्रगढ़ चिरमिरी भरतपुर के अध्यक्ष शरण

कोरिया- सरगुजा

हरिभूमि 4

मातेश्वरी जगदंबा का 61वां पुण्य स्मृति दिवस मनाया

हरिगूमि न्यूज. बैकुण्ठपुर

ब्रह्माकुमारी संस्थान की प्रथम मुख्य प्रशासिका मातेश्वरी जगदंबा सरस्वती, जिन्हें सभी स्नेह से मम्मा कहते थे, का 61वां पुण्य स्मृति दिवस बैकुण्ठपुर में आध्यात्मिक ज्ञान दिवस के रूप में मनाया गया। इस अवसर पर ब्रह्म मुहूर्त से देर रात तक योग, तपस्या एवं स्मृति कार्यक्रम आयोजित किए गए। सुबह संस्था से जुड़े भाई-बहनों ने मातेश्वरी मां को पुष्पांजलि अर्पित कर उनके जीवन मूल्यों को आत्मसात करने का संकल्प लिया। कार्यक्रम में बीके रेखा बहन ने मम्मा के जीवन चरित्र और विशेषताओं पर प्रकाश डालते हुए कहा कि मम्मा के दो मुख्य स्लोगन थे— हर घड़ी अंतिम घड़ी है, और हुकमी हुकूम चल रहा है। उन्होंने बताया कि मम्मा का स्वभाव अत्यंत शीतल और मधुर था। किसी भी आत्मा के प्रति उनके मुख से कभी अशुभ शब्द नहीं निकलते थे। वे शांति की प्रतिमूर्ति और प्रेम की मूर्त



थीं। कैसी भी परिस्थिति आने पर उन्होंने हमेशा गंभीरता और धैर्यता के साथ उसका सामना किया। उन्होंने कहा कि मम्मा सदा अलर्ट और एक्स्प्रेट रहती थीं। बाबा का कहना और मम्मा का करना, यही उनकी विशेषता थी। कर्म क्षेत्र रूपी संसार में कर्म करना आत्मा का अनादि धर्म है। कर्म करना समस्या नहीं है, बल्कि कर्म करते समय देह अभिमान, आसक्ति, स्वार्थ और विकारी के प्रभाव में आ जाना ही दुख का कारण बनता है। मातेश्वरी जगदंबा ने समझाया कि परमात्मा कर्म छोड़ने की शिक्षा नहीं देते, बल्कि कर्मों को पवित्र और श्रेष्ठ

बनाने की प्रेरणा देते हैं। कर्मयोग के माध्यम से कर्म करते हुए भी कर्मबंधन से मुक्त रहा जा सकता है। मम्मा का जन्म वर्ष 1919 में अमृतसर के एक साधारण परिवार में हुआ था। उनका बचपन का नाम ओम राधे था। बचपन से ही वे कुशाग्र बुद्धि और प्रतिभावाना थीं। कहा जाता है कि ब्रह्मा बाबा द्वारा बताई गई ज्ञान की बातों को वे एक बार सुनकर ही जीवन में उतार लेती थीं। 24 जून 1965 को उन्होंने अपनी नश्वर देह का त्याग कर संपूर्णता को प्राप्त किया। कार्यक्रम में संस्था से जुड़े लगभग 100 ब्रह्मा भाई-बहन उपस्थित रहे।

रक्तदान शिविर में 293 यूनिट रक्त का संग्रह

अनुपपुर। कलेक्टर हर्षल पंचोली और ज़िप सीईओ अर्चना कुमारी के निर्देश पर कोतमा स्थित अडानी थर्मल पावर प्लांट में रक्तदान शिविर का आयोजन किया गया , मुख्य चिकित्सा अधिकारी डॉ. अलका तिवारी, सिविल सर्जन डॉ. एस.आर. परसेत तथा जिला स्वास्थ्य अधिकारी डॉ.एस.सी. राय के कुशल मार्गदर्शन में आयोजित इस शिविर में संवेदनशीलता और जन-भागीदारी का अवता उदाहरण देखने को मिला , जिला चिकित्सालय एवं राम अस्पताल शहडोल के संयुक्त तत्वावधान में आयोजित इस शिविर के माध्यम से कुल 293 यूनिट रक्त का संग्रह किया गया , शिविर के मुख्य अतिथि मुख्य चिकित्सा एवं स्वास्थ्य अधिकारी डॉ. अलका तिवारी ने रक्तदान के महत्व पर विस्तार पूर्वक प्रकाश डाला , उन्होंने उपस्थित जनसमुदाय और रक्तदाताओं को प्रेरित करते हुए कहा कि पौडित मानवता की सेवा के लिए रक्तदान ही सबसे बड़ा महादान है, आपका दिया हुआ रक्त किसी भी जरूरतमंद को दूना



जीवनदान दे सकता है। इस स्वास्थ्य अभियान को सफल बनाने में जिला चिकित्सालय के बराड बैंक प्रमारी एसडी पैथोलॉजी डॉ.नीलेश द्विवेदी , लेब टेक्नीशियन माईलाल पटेल , रामलाल राठौर सहित नर्सिंग ऑफिसर प्रियंका नागपुरे और नर्सिंग ऑफिसर पिकी चौधरी का सराहनीय योगदान रहा।

महारानी दुर्गावती का बलिदान दिवस आत्म गौरव दिवस के रुप में मनाया

हरिगूमि न्यूज. मनेन्द्रगढ़

मंडला की महारानी दुर्गावती का 462 वां बलिदान दिवस मनेन्द्रगढ़ में महारानी दुर्गावती की प्रतिमा के समक्ष दीप प्रज्वलित कर एवं माल्यार्पण कर हर्षोल्लास के साथ मनाया गया। इस अवसर पर मुख्य अतिथि पूर्व विधायक भरतपुर सोनहट गुलाब कमरों ने उपस्थित जन समुदाय को संबोधित करते हुए बतलाया कि शक्ति साहस वीरता और स्वाभिमान की प्रतीक महारानी दुर्गावती का जन्म 5 अक्टूबर 1524 को कालिंजर राज्य के राजा कीरत सिंह चंदेल के घर बांदा उत्तर प्रदेश में हुआ था। वे बचपन से ही कुशाग्र बुद्धि युद्ध कला एवं घुड़सवारी आदि में पारंगत थीं।

सत्र 1542 में उनका विवाह गढ़ मंडला की गौडवाना राजा संग्राम शाह के पुत्र दलपत शाह के साथ हुआ था। विवाह के कुछ समय पश्चात उनके पति की मृत्यु के पश्चात अपने 5 वर्षीय नाबालिक पुत्र वीर नारायण सिंह को राजगद्दी में बैठाकर उसका संरक्षक बनकर राजकाज संभाला। कार्यक्रम अध्यक्ष सर्व आदिवासी समाज जिला मनेन्द्रगढ़ चिरमिरी भरतपुर के अध्यक्ष शरण



सिंह ने महारानी दुर्गावती को देश की आन बान शान और सम्मान की रक्षा करने वाला एक महान क्रांतिकारी योद्धा बतलाया। विशिष्ट अतिथि और सुप्रसिद्ध समाजसेवी परमेश्वर सिंह मरकाम ने उपस्थित जन समुदाय को संबोधित करते हुए बतलाया कि महारानी दुर्गावती शत्रु और शास्त्र दोनों ही कला में निपुण थी । वे अत्यंत रूपवती व कुशाग्र बुद्धि की बालिका थी जिन्हें घुड़सवारी में विशेष दक्षता हासिल थी। इस अवसर पर समाज द्वारा शैक्षिक प्रतिभा सम्मान दसवीं की छात्रा कुमारी शालिनी सिंह ग्राम सिरौली 12वीं की छात्रा कुमारी उमा देवी ग्राम भौता’ इसके अलावा डॉक्टर श्वेता सिंह को कृषि अर्थशास्त्र में डॉक्टरेट की उपाधि प्राप्त करने पर कार्यक्रम में सम्मानित किया गया। डॉ दिव्या सिंह

निवासी ग्राम बेलबहरा को एम बी बी एस की उपाधि प्राप्त करने पर सभा में सम्मान किया गया। रानी दुर्गावती गौरव सम्मान श्रीमती कृष्णा सिंह ग्राम डंगौरा तथा स्वर्गीय शेषमणि सिंह उड़के जन सेवा सम्मान श्री हीरा सिंह ग्राम मेण्डा को प्रदान किया गया। स्वागत भाषण सर्व आदिवासी समाज के ब्लॉक अध्यक्ष अमोल सिंह मरावी द्वारा एवं आभार प्रदर्शन सार्वधिक आदिवासी समाज के सचिव ब्रह्मा सिंह द्वारा एवं कार्यक्रम का संचालन नभाग सिंह एवं श्रीमती कौशल्या सिंह द्वारा किया गया। कार्यक्रम को सफल बनाने में मुख्य रूप से भगवत सिंह शिवनारायण सिंह नभाग सिंह तेजभान सिंह अमोल सिंह सुजीत सिंह संतोष सिंह रामप्रसाद सिंह देवन सिंह शिवरतन सिंह भवन सिंह आदि का योगदान रहा।

रकम लेनदेन में सहयोग करने वाले भी धराए

म्यूल अकाउंट उपलब्ध कराने वाले खाता धारक समेत चार गिरफ्तार

अंबिकापुर। साइबर टगी के मामले में म्यूल अकाउंट उपलब्ध कराने के मामले में पुलिस ने कार्रवाई की है। पुलिस ने मामले में दो खाताधारकों समेत चार लोगों को गिरफ्तार किया है।

बता दें कि जिले में म्यूल अकाउंट के खिलाफ एसएसपी राजेश अग्रवाल के निर्देश पर कड़ी कार्रवाई की जा रही है। इसी कड़ी में पुलिस मुख्यालय से मिली जानकारी के आधार पर बाबूपारा जोड़ा तालाब निवासी खाता धारक शुभम यादव आ. संतोष यादव के नाम से संचालित खाता के विरुद्ध पुलिस पोर्टल में विभिन्न राश्यों से ऑनलाइन शिकायत दर्ज कराई गई



थी इसके साथ ही उक्त खाते में ठगी का 42 हजार 499 रूपए हासिल करने की बात सामने आई। वहीं एक अन्य खाता को संत गहिड़ा गुरु वार्ड क्रमांक 46 निवासी धीरज पाण्डेय आ. चन्द्रमा पाण्डेय द्वारा संचालित करने की जानकारी मिली। उक्त खाता में भी ठगी का 22 हजार 563

रूपए हासिल करने की बात सामने आई। उक्त खाता के खिलाफ भी अभियान राश्यों में अपराध दर्ज थे। इस दौरान दोनों खातों से शुभम यादव, धीरज पाण्डेय एवं शिव-यादव, कृष्ण गुप्ता द्वारा साइबर टगी करने और रकम हासिल करने की पुष्टि हुई। ऐसे में पुलिस ने बाबुपारा

जोड़ा तालाब रोड निवासी 26 वर्षीय शुभम यादव आ. स्व. संतोष यादव, मणिपुर थाना अंतर्गत मठपारा शिव मंदिर रोड निवासी 20 वर्षीय धीरज पाण्डेय आ. चन्द्रमा पाण्डेय, बाबूपारा जोड़ा तालाब रोड निवासी 25 वर्षीय शिवम यादव आ. स्व. संतोष यादव, मठपारा निवासी 21 वर्षीय कृष्ण गुप्ता आ. शिवप्रसाद शाह को हिरासत में लेकर पूछताछ की गई। इस दौरान आरोपियों ने अपना जुर्म स्वीकार करते हुए आरोपी धीरज पाण्डेय द्वारा आरोपी शिवम यादव, कृष्ण गुप्ता से बातचीत का आडियो अपने मोबाइल में होना बताते हुए पेश करने पर उसे भी जमा किया गया।

DR. ABHIMANYU'S
AYURVEDA MULTISPECIALTY HOSPITAL
PAIN | PANCHIKARMA | PILES | PEDIATRY | GYN&I | SKIN

छत्तीसगढ़ का प्रथम 20 विस्तरीय हॉस्पिटल जो की पूर्ण रूप से आयुर्वेदिक उपचार को समाहित

9 सेक्टर - 7 कमल सिटी, रायपुर (छ.ग.) ☎ 98224-68664, 62622-22003
9 सिटी सेंटर - कृष्णा टॉकीज के सामने, समता कॉलोनी रायपुर (छ.ग.) ☎ 9826446666

ADMISSIONS OPEN 2026-27 ★

Affordable School + Sainik School Preparation

- ★ Integrated Abacus + Vedic Maths
- ★ AISSEE Exam Preparation (No Extra Cost)
- ★ Focus on NDA + SSB Foundation
- ★ Modern Science & Technology Lab
- ★ Separate Boys and Girls Hostel
- ★ Admission Closing Soon

Limited Seats - Register Now

☎ 7880006456

Major Pravin Singh (Retd.)
Branch
Raipur, Bhillai, Manendragarh
NH 43, Lai Village, Near Hasdeo
River Bridge, Manendragarh 497442

समस्त रोगों का आयुर्वेदिक पद्धति द्वारा इलाज

- हृद्दी एवं जोड़ों का दर्द
- नसों का रोग
- त्वचा एवं बालों का रोग
- स्त्री रोग
- मानसिक रोग
- मूत्र संबंधी रोग
- मधुमेह (डायबिटीज)
- नेत्र रोग
- किडनी संबंधी रोग
- पेट संबंधी विकार
- थायराइड
- अस्थिमा
- जोटापा
- मांसपेशी का रोग
- जल दार रोग विशेषज्ञ

प्रदेश के वास्तविक आयुर्वेदिक अधिकारियों/कर्मचारियों एवं उनके परिवार के आयुर्वेदिक चिकित्सकों के उपचार उपचार अभिवृत्ति (MEDICAL REIMBURSEMENTS) हेतु कृप. शासन से मान्यता प्राप्त